

नॉर्दर्न कोलफील्ड्स लिमिटेड
(मिनिरातन कंपनी)
(कोल इण्डिया लिमिटेड की अनुषंगी कंपनी)



Northern Coalfields Limited
(AMiniratna Company)
(A subsidiary of Coal India Limited)

जनसंपर्क विभाग /Public Relations Department



CIN- U10102MP1985GOI003160

An ISO: 9001, ISO: 14001 & OHSAS: 18001 Certified Company

पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: pro.ncl@coalindia.in website : www.nclcil.in

पत्र क्र० एनसीएल/ज०स०वि०/प्रेसवि०/2017-18/89

दिनांक- 29/05/2017

प्रेस विज्ञप्ति

आत्मीयता को बढ़ावा देती है हिन्दी : श्री टी०बी० राजू
एनसीएल में दो दिवसीय राजभाषा कार्यशाला संपन्न

भारत सरकार की मिनी रत्न कंपनी नॉर्दर्न कोलफील्ड्स लिमिटेड (एनसीएल) में आयोजित दो दिवसीय राजभाषा कार्यशाला शनिवार को संपन्न हुई। एनसीएल मुख्यालय स्थित केंद्रीय उत्खनन प्रशिक्षण संस्थान (सीईटीआई) में आयोजित इस कार्यशाला में एनसीएल के विभिन्न क्षेत्रों (एरिया)/इकाइयों के अधिकारियों-कर्मचारियों के साथ-साथ नगर राजभाषा कार्यान्वयन समिति (नराकास), सिंगरौली के अधीन केंद्र सरकार के विभिन्न कार्यालयों के अधिकारियों-कर्मचारियों ने भाग लिया। कार्यशाला के समापन समारोह में एनसीएल के महाप्रबंधक (कार्मिक) एवं राजभाषा प्रमुख श्री टी०बी० राजू बतौर मुख्य अतिथि एवं महाप्रबंधक (सीईटीआई) श्री राजशेखर कोट्टूरी व एनसीएल जेसीसी सदस्य श्री हीरामणि यादव बतौर विशिष्ट अतिथि उपस्थित थे।

इस अवसर पर अपने उद्बोधन में मुख्य अतिथि श्री राजू ने कहा कि एनसीएल राजभाषा की दृष्टि से 'क' क्षेत्र में आता है। हिन्दी गौरव की भाषा है। अतः शत-प्रतिशत कार्यालयीन कार्य हिन्दी में करें। उन्होंने कहा कि हमें हिन्दी के प्रति उपेक्षा की भावना का त्याग करके अपेक्षा के साथ काम करना है। हम हिन्दी भाषा के माध्यम से अपनी बात आत्मीयता के साथ पहुंचा सकते हैं। उन्होंने इस कार्यशाला में बड़ी संख्या में प्रतिभागियों के शामिल होने पर खुशी जाहिर करते हुए कहा कि इस कार्यशाला में आप जो सीखे हैं, उसे अपने कार्यक्षेत्र में अन्य लोगों को भी बताएं।

इस दो दिवसीय कार्यशाला में संकाय (फैकल्टी) के रूप में प्रबंधक (राजभाषा) एनटीपीसी, शक्तिनगर श्री शिवकरण दूबे एवं विभागाध्यक्ष/व्याख्याता (हिन्दी), शासकीय महाविद्यालय, बैढन श्रीमती वीणा तिवारी उपस्थित थीं। कार्यशाला के संकायों द्वारा कार्यशाला में राजभाषा अधिनियम/नियम, मानक वर्तनी, यूनिकोड माध्यम से हिन्दी में कार्य करना, पत्र लेखन, टिप्पणी पत्र लेखन इत्यादि विषयों पर विस्तृत रूप से प्रकाश डाला गया तथा पत्राचार का अभ्यास कराया गया व राजभाषा से संबंधित प्रश्नोत्तरी आयोजित की गई। कार्यशाला में कुल 44 प्रतिभागियों ने हिस्सा लिया। मंच संचालन वरीय हिन्दी अनुवादक श्री अशोक कुमार तिवारी एवं धन्यवाद ज्ञापन सहायक प्रबंधक (कार्मिक) श्री पाणि पंकज पाण्डेय ने किया। कार्यशाला को संपन्न कराने में एनसीएल मुख्यालय के राजभाषा विभाग की टीम का सराहनीय योगदान रहा।

जनसंपर्क अधिकारी